

مولانا یحییٰ علی عظیم آبادی

ہندوستان کے صوبہ بہار کا ایک مشہور شہر پٹنہ ہے جو اس صوبے کا دار الحکومت ہے۔ کسی زمانے میں اسے عظیم آباد کے نام سے موسوم کیا جاتا تھا۔ وہاں کے علما نے عالی مقام میں ایک عالم دین مولانا یحییٰ علی تھے، جن کے والد کا نام الہی بخش اور دادا کا ہدایت علی جعفری تھا۔ یہ حضرات عظیم آباد کے محلہ صادق پور میں سکونت پذیر تھے۔ اس لیے ”صادق پوری“ کی نسبت سے مشہور تھے۔ یہ محلہ کئی علمی خاندانوں کا مرکز اور اصحاب فضل کا مسکن تھا۔ مولانا یحییٰ علی اسی محلے میں ۱۲۳۷ھ کو پیدا ہوئے۔ اپنے بڑے بھائی مولانا احمد اللہ عظیم آبادی اور مولانا ولایت علی سے اکتسابِ علم کیا۔ تصوف و سلوک سے گہرا لگاؤ تھا، یہ فیض بھی مولانا ولایت علی سے حاصل کیا اور انہی سے سندِ حدیث ملی۔ پھر بہت بڑے عالم، محدث و نقیضہ اور شیخ کی حیثیت سے شہرت پائی۔ درس و تدریس اور ذکر و تذکیر کا سلسلہ بھی شروع کیا۔ حدیث و فقہ اور دیگر علوم مرّوجہ میں یدِ بطونی رکھتے تھے، مسائلِ دینیہ کے استخراج و انبساط میں ان کا مرتبہ بہت بلند تھا، معاملات و وراثت کے تمام گوشوں میں مہارت تامہ حاصل تھی۔

ان کے استاذ و شیخ مولانا ولایت علی عظیم آبادی جہاد کے لیے سرحد گئے تو یہ عظیم المرتبت عالم ان کے ہم راہ تھے اور سلسلہ جہاد میں استاد کے معاون و مددگار تھے۔ اس کے بعد جب سرحد سے وطن واپس آئے تو پھر تدریس و تذکیر میں مشغول ہو گئے۔ ایک عرصے تک یہ خدمت انجام دیتے رہے۔ بعد ازاں شوال ۱۲۶۵ھ (ستمبر ۱۸۴۹ء) کو مولانا ولایت علی جب آخری مرتبہ مستقل طور پر وطن سے ہجرت کر کے سرحد کو روانہ ہوئے تو بھی مولانا یحییٰ علی ان کے ہم عنان تھے۔ جب ۲۲۔ محرم ۱۲۶۹ھ (۵ نومبر ۱۸۵۲ء) کو مولانا ولایت علی مرکز مجاہدین ستمناہ میں وفات پا گئے تو مولانا یحییٰ علی واپس وطن تشریف لے آئے اور حسبِ معمول سابق اپنے شہر عظیم آباد (پٹنہ) میں درس و تدریس اور ذکر و تذکیر کا سلسلہ شروع کر دیا۔ طویل عرصے تک درس و افادہ میں مصروف رہے۔

اس کے بعد برصغیر کے سیاسی حالات نے ایسی کروٹ لی کہ انگریزی حکومت نے ۱۲۸۰ھ (۱۸۶۴ء) میں ملک کے مختلف مقامات سے گیارہ آدمیوں کو گرفتار کر کے ان پر بغاوت کا مقدمہ قائم کر دیا اور ان سب کو انبالہ جیل میں بھیج دیا۔ اسے ”وہابیوں کا پہلا مقدمہ بغاوت“ کے نام سے موسوم کیا جاتا ہے، جس کی تمام کارروائی انبالہ جیل میں ہوئی۔

انگریزی حکومت کے خلاف بغاوت کے ان مجرموں میں مولانا یحییٰ علی عظیم آبادی بھی شامل تھے، جنہیں ۲۶- رمضان ۱۲۸۰ھ (۵- مارچ ۱۸۶۶ء) کو گرفتار کر کے بذریعہ ریل گاڑی انبالہ بھیجا گیا۔ اس وقت ان کی عمر بیالیس برس کی تھی اور مجاہدین سرحد کے خادموں اور معاونوں کی فہرست میں ان کا نام ”محی الدین“ تھا۔ جن لوگوں پر مقدمہ بغاوت قائم کیا گیا تھا، وہ سب اپنی جگہ معزز اور خوش حال لوگ تھے، لیکن انھیں انتہائی اذیت ناک صورت حال سے دوچار کیا گیا۔ تنگ و تاریک کوٹھڑیوں میں بند کر کے انھیں ہتھکڑیاں اور لوہے کے طوق پہنائے گئے۔ کھانے کو ایسی روٹیاں دی گئیں جن میں چوتھا حصہ رست اور مٹی شامل تھی، ان میں سے بعض کو علیحدہ علیحدہ پھانسی کی کوٹھڑیوں میں رکھا گیا۔

مقدمے کی ابتدائی کارروائی انبالہ کے ڈپٹی کمشنر پکستان ٹائی کی عدالت میں ہوئی جو ایک ہفتہ جاری رہی۔ اس اثنا میں الزامات کی نوعیت، گواہوں کی ترتیب اور شہادتوں کی تفصیل مرتب کی گئی۔ پھر تمام ملازموں کو سیشن سپرد کر دیا گیا اور سیشن عدالت میں باقاعدہ مقدمے کا آغاز ہوا۔

یہاں یہ بتانا ضروری معلوم ہوتا ہے کہ ملزم پہلے دن ڈپٹی کمشنر کی عدالت میں پیش ہوئے تو دوران مقدمہ میں نماز کا وقت ہو گیا، نماز کے لیے اجازت طلب کی تو نہ ملی۔ پھر معمول یہ رہا کہ جب نماز کا وقت ہوتا، ملزم تیمم کر کے اور بیٹھے ہوئے اشاروں سے نماز پڑھ دیتے۔ مقدمے کی سماعت جتنے دن ڈپٹی کمشنر کی عدالت میں جاری رہی، تمام ملزم الگ الگ پھانسیوں کی کوٹھڑیوں میں بند رہے۔ جب مقدمہ سیشن سپرد ہوا تو سب کو حوالات میں یک جا کر دیا گیا۔ یہ ماحول بہت حد تک سازگار تھا اور تمام دوست اکٹھے رہتے تھے۔ اس لیے تکلیفوں اور اذیتوں کا احساس تقریباً ختم ہو گیا تھا۔

مولانا یحییٰ علی انتہائی صابر و ضابط شخص تھے۔ ابتلا و آزمائش کے دنوں میں وہ عام طور پر عربی کی یہ رباعی پڑھتے اور ہر حال میں اللہ کا شکر ادا کرتے اور اس کی رضا پر راضی رہتے۔

لَسْتُ أَبْلَغُ مِنْ مُقْتَلٍ مُشَاهِدٍ عَلَى أَيْ شَيْءٍ كَانَ لِلَّهِ مَضْرُوعٍ

وَذَالِکَ فِیْ ذَاتِ الْاِلَهِ اِنْ یَّشَآءُ ۖ یُبَادِلُ عَلٰی اَفْصَالٍ شَلُوْهُمْنَ ع
یعنی جب میں مسلمان مارا جاؤں تو مجھے کچھ پروا نہیں کہ اللہ کی طرف میرا لوٹنا، اگرچہ کسی بھی طرح سے ہو۔

یہ سب اللہ کی راہ میں ہے، وہ چاہے تو بوسیدہ ہڈیوں اور تمام اعضائے جسم میں برکت اور بالیدگی پیدا کر دے۔

عدالت نے ۲۔ مئی ۱۸۹۴ء کو مقدمے کا فیصلہ سنایا۔ مولانا یحییٰ علی کے لیے سزائے موت اور لاش جیل کے قبرستان میں دفن کرنے کا فیصلہ ہوا۔ نیز حکم دیا گیا کہ ان کی جائداد منقولہ وغیرہ منقولہ بحق سرکار ضبط کر لی جائے۔ بعد میں سزائے موت کو حبس دوام بعبور دریائے شور میں بدل دیا گیا۔ یہ فیصلہ ۲۴۔ اگست ۱۸۹۴ء کو صادر ہوا، جس کی اطلاع انھیں ۱۶۔ ستمبر ۱۸۹۴ء کو ملی۔

یہاں یہ بات قابل ذکر ہے کہ سزائے موت کی سزاتین ملزموں کو سنائی گئی تھی اور وہ تھے (۱) مولانا یحییٰ علی (۲) مولانا محمد جعفر تحانیسری اور (۳) شیخ محمد شفیع۔! سزا سن کر شیخ محمد شفیع تو بہت منہموم ہوئے، البتہ دوسرے دونوں بزرگ انترسانی خوش تھے۔ انگریز پولیس کپتان نے مولانا محمد جعفر سے خوشی کی وجہ پوچھی تو انھوں نے جواب دیا کہ شہادت کی امید پر خوش ہیں، جو مسلمانوں کے لیے سب سے بڑی نعمت ہے۔ تم اس کو کیسا جانو بلے

اس کے بعد ان کی سزائے موت ختم کر دی گئی کہ ملزم اس سے خوشی محسوس کرتے تھے اور ان کو خوش کرنا ہرگز مقصود نہ تھا۔ اس کے بجائے حبس دوام بعبور دریائے شور کی سزا دی گئی کہ موت کے مقابلے میں یہ سزا زیادہ تلخ اور اذیت ناک ہوگی۔

جن لوگوں کو پھانسی کی سزا ختم کر کے حبس دوام کی سزا دی گئی تھی، ان کے سر اور ڈاڑھی مونچھ موٹ دیے گئے تھے۔ مولانا یحییٰ علی ڈاڑھی کے کٹے ہوئے بال ہاتھ میں اٹھائے پھرتے اور کہتے: ”افسوس نہ کر کہ تو خدا کی راہ میں پکڑی گئی اور اسی کی خاطر کاٹی گئی“۔ ۱۷

بغوات کے گیارہ مہینوں میں سے چار کو، جن میں مولانا یحییٰ علی شامل تھے، کالا پانی بھیجا گیا۔ مولانا کو، تھکڑیاں اور بیڑیاں ڈال کر انبالہ سے پیدل لدھیانہ، پھلوور، جالندھر اور امرتسر کے راستے لاہور لایا گیا اور کچھ عرصہ سنٹرل جیل میں رکھا گیا۔ اس کے بعد ریل گاڑی کے ذریعے ملتان اور وہاں سے کشتی میں سوار کر کے کوٹڑی پہنچا دیا گیا۔ کوٹڑی سے کراچی اور کراچی سے بادبانی جہاز سے بمبئی پہنچے۔ ۸۔ دسمبر ۱۸۹۵ء کو بمبئی سے جونا جہاز میں سوار ہوئے اور چونتیس دن کے بعد ۱۱۔ جنوری ۱۸۹۶ء کو پورٹ بلیر (جزائر انڈمان) میں اترے۔

مولانا یحییٰ علی کی جائداد نیلام کر دی گئی تھی۔ یہ لاکھوں کی جائداد تھی جو انگریزی حکومت نے کوٹڑیوں میں فروخت کی۔ غیر منقولہ جائداد صرف دو ہزار ساٹھ روپے چار آنے میں اور منقولہ جائداد چھ سو پینتالیس روپے میں نیلام ہوئی۔

انبالہ وہابی سازش کیس کے تقریباً ایک سال بعد عظیم آباد کا پہلا مقدمہ بغوات شروع ہوا۔ اس میں جو حضرات گرفتار ہوئے ان میں مولانا یحییٰ علی کے بڑے بھائی مولانا ولایت علی بھی شامل تھے۔ ان کا فیصلہ ۲۹۔ رمضان ۱۲۸۱ھ (۲۷۔ فروری ۱۸۹۵ء) کو ہوا۔ پہلے ضابطی جائداد اور پھانسی کی سزا سنائی گئی۔ پھر اسے جس دوام عبور دریائے شور میں بدل دیا گیا۔ ان کو مولانا یحییٰ علی سے پہلے ۱۵۔ جون ۱۸۹۵ء کو پورٹ بلیر (جزائر انڈمان) پہنچا دیا گیا تھا۔ جو لوگ اعانت مجاہدین کے جرم میں ماخوذ تھے، ان میں کالا پانی پہنچنے والے مولانا احمد اللہ اولین بزرگ تھے۔

اس زمانے میں انڈمان (کالا پانی) میں ایک شخص سید اکبر زمان اکبر آبادی چیف کمشنر انڈمان کے میر منشی تھے، جنھیں ۱۸۵۷ء کی جنگ آزادی میں حصہ لینے کی بنا پر بیس سال قید کی سزا ہوئی تھی اور انڈمان بھیج دیے گئے تھے۔ یہ نہایت شریف آدمی تھے اور وہابی مقدمات کے تمام لوگوں کی انتہائی عزت کرتے تھے۔ ۱۸۵۷ء سے پہلے ہندوستان کے قلعہ آگرہ کے محکمہ قوج میں میر منشی تھے۔ کالا پانی پہنچنے کے بعد بھی انھیں میر منشی مقرر کیا گیا۔ قید کی مدت پوری ہونے کے بعد ۱۹۰۴ء میں آگرہ آئے اور وہیں وفات پائی۔ مولانا احمد اللہ جب کالے پانی پہنچے تو سید اکبر زمان نے چیف کمشنر سے بات کی اور اس کی اجازت سے انھیں اپنے گھر لے گئے جو وہاں کے ایک جزیرے ”روسی آئی لینڈ“ میں تھا۔ پھر اپنے قریب ہی ان کے یہ الگ مکان کا انتظام کر دیا اور چیف کمشنر کی کچہری میں اپنے ماتحت لکھنے پڑھنے کا کام ان کو دلا دیا مولانا

احمد اللہ کے بعد ۱۱ جنوری ۱۸۶۶ء کو مولانا یحییٰ علی انڈمان پہنچے تو سید اکبر زمان نے بھی اپنے پاس ہی جزیرہ روس آئی لینڈ میں ٹھہرایا۔ اس طرح مولانا احمد اللہ اور مولانا یحییٰ علی دونوں بھائی ایک ہی جگہ رہنے لگے۔ تبلیغ دین، اشاعت اسلام اور اصلاح عوام میں دونوں بھائی کوشاں رہتے۔ فرصت کے اوقات میں لوگوں کو قرآن و حدیث کی تعلیم دیتے اور اللہ کا تقویٰ اختیار کرنے کی تلقین فرماتے۔ دونوں نہایت صابر و شاکر بزرگ تھے۔

جیسا کہ پہلے بتایا گیا ہے، سزا کے بعد عظیم آباد میں ان کی تمام جائیداد نیلام کر دی گئی تھی۔ مکانات خالی کر لیے گئے تھے، عورتوں اور بچوں کو گھروں سے نکال دیا گیا تھا۔ سب مال و اسباب، کتابیں اور مسودے ضبط کر لیے گئے تھے۔ جن مکانوں میں یہ لوگ کئی پشتوں سے سکونت پذیر تھے، انھیں مسمار کر دیا گیا تھا۔ خاندانی قبرستان بھی کھدوا دیا گیا تھا اور مردوں کی ہڈیاں قبروں سے نکلا کر باہر پھینک دی گئی تھیں۔

یہ انتہائی وحشت ناک اذیتیں اور مصیبتیں تھیں جو ان پاک باز حضرات نے برداشت کیں۔ یہ عظیم قربانیاں محض سیاست کے لیے نہ تھیں، یہ تقاضے فرض تھا اور اس کا مقصد نقطہ اللہ اور اس کے رسول (صلی اللہ علیہ وسلم) کی رضامندی اور خوشنودی تھا۔ کوئی دنیوی مفاد اس میں ہرگز نہ تھا، بلکہ دنیوی نقطہ نظر سے یہ سراسر نقصان تھا۔ یہی وجہ ہے کہ تمام مصائب و آلام کو انھوں نے نہایت تحمل سے برداشت کیا۔ کبھی حرف شکایت زبان پر نہیں لائے۔

مولانا یحییٰ علی کو گھر میں پیش آنے والے حوادث کا علم ہوا تو کالے پانی سے اہلیہ محترمہ کو ایک خط تحریر فرمایا جو لائق مطالعہ ہے لکھتے ہیں۔

بسم اللہ الرحمن الرحیم

یحییٰ علی کی طرف سے، بخدمت ام حبیبہ، ام محمد یوسف سلمہ اللہ تعالیٰ۔

ضروری لکھنا یہ ہے کہ خط سے نو چشم محمد حسن مد عمرہ کے، حال انہدام دونوں مکانوں کا معلوم ہوا۔ البتہ دل کو قلیق ہوا، اور صدمہ بہت گزرا۔ کیونکہ سکونت قدیم سے، خصوصاً وہ مکان کہ جس میں ذکر اللہ بہت ہوا ہو، اور کاروبار فریضہ بہت انجام پائے ہوں، موعنین کو انس و محبت بطور اہل و عیال کے ہوتی ہے۔ اسی روز شب کو روح انور حضرت محمد مصطفیٰ صلی اللہ علیہ وسلم کی زیارت سے مشرف ہوا۔ تبسم کنایا فرمانے لگے کہ البتہ انہدام سے مکانوں کے، مالکان کو، خصوصاً نسوان کو درجہ و الم بہت ہول ہے،

اور بونے کی جگہ ہے۔ اور ان آیاتِ کریمہ کو زبانِ مبارک سے ارشاد فرمایا:

وَلْيَسِّرِ الصَّبْرَ لِلَّذِينَ إِذَا أَصَابَتْهُمْ مُصِيبَةٌ قَالُوا إِنَّا لِلَّهِ وَإِنَّا إِلَيْهِ رَاغِبُونَ ۝
أُولَٰئِكَ عَلَيْهِمْ صَلَوَاتٌ مِّنْ رَبِّهِمْ وَرَحْمَةٌ قَفْ وَأُولَٰئِكَ هُمُ الْمُفْتَدُونَ ۝
رَبَّنَا أَفْرِغْ عَلَيْنَا صَبْرًا وَتَوَقَّنَا مُسْلِمِينَ ۝
عَلَسِي رَبَّنَا أَنْ يَبْدُلَنَا خَيْرًا مِّمَّا آتَانَا إِلَيْنَا دَارِغِبُونَ ۝

اور فرمایا ان آیات کو در زبان رکھو۔ عبادت خانے اور مسجد اقصیٰ اور مکانات انبیاء علیہم السلام
نجات اور جہالت کے ہاتھ سے اہل اسلام پائے تھے۔ آخر منہدم کرنے والے نسیا نسیا ہو گئے اور یہ اماکن
متبرکہ انہیں نہ بنا ہوئے اور پہلے سے زیادہ آباد ہوئے۔ تم بھی اپنے رب کے فضل سے ایسی ہی امید رکھو۔
اللہ تعالیٰ کا بہت شکر کرو کہ تم ایسے امتحان کے لائق ٹھہرے۔

بعد اس کا شفقہ کے میں نے بہت انشراح و تسکین پایا اور اپنے بڑے بھائی (مولانا احمد اللہ
صاحب) کو آگاہ کیا۔

۳۷ یہ سورہ بقرہ کی آیات نمبر ۵۵ تا ۵۷ ہیں۔ ان کا ترجمہ یہ ہے: اور جو لوگ صبر کرنے والے ہیں،
انہیں کامیابی کی بشارت دے دو۔ یہ وہ لوگ ہیں کہ جب کبھی ان پر کوئی مصیبت آن پڑتی ہے تو ان
کی زبان حال کی صدائے ہوتی ہے: إِنَّا لِلَّهِ وَإِنَّا إِلَيْهِ رَاغِبُونَ ۝ (کہ ہم تو مال و اولاد سمیت اللہ
تعالیٰ ہی کی ملک ہیں اور ہم سب دین سے اللہ تعالیٰ ہی کی طرف جانے والے ہیں) سو یقیناً ایسے ہی
لوگ ہیں جن پر ان کے پروردگار کے الطاف و کرم کی بارش ہوتی رہتی ہے، اور وہی اس کی رحمت کے
حق دار ہیں اور یہی لوگ سیدھی راہ پر ہیں۔

۳۸ یہ سورہ اعراف کی آیت نمبر ۱۱۶ ہے۔ اس کا ترجمہ یہ ہے: اے ہمارے پروردگار! ہمیں صبر کی
نعمت سے شاد کام فرما، اور ہمیں اسلام کی حالت میں اس دنیا سے اٹھا۔

۳۹ یہ سورہ قلم کی آیت نمبر ۴۲ ہے۔ اس کا ترجمہ یہ ہے: شاید ہمارا پروردگار ہمیں اس کا اچھا بدلہ
دے۔ ہم اپنے پروردگار کی طرف رجوع کرنے والے ہیں۔

دریا ئے عشقِ خالق ہر دو جہاں میں ہم
نام و نشان دارِ فنا کے ڈبا چکے

کفنِ گلے میں ڈال کے قسمہ کر کے بیچ
جوگی ہوئے ہیں محرمِ اسرار کے لیے

اے خدائے من فدایت جانِ من
جسمِ فرزندان و خادمانِ من ۵۶

کالے پانی پمپھنے کے تقریباً دو سال بعد مولانا یحییٰ علی بیمار ہوئے اور قانون کے مطابق ہسپتال میں
ڈاکٹری علاج ہونے لگا۔ مولانا عبدالرحیم (جوان کے بھانجے تھے اور انڈمان میں قید تھے) حکام بالاکلی اجازت
سے کچھ دیر اپنا کام کرتے اور کچھ دیر مولانا کی خدمت میں رہتے۔

بیماری کے دنوں میں مولانا یحییٰ علی کا یہ معمول رہا کہ جو لوگ عیادت کے لیے آتے، انھیں ہندو نصیحت
فرماتے۔ یعنی امر بالمعروف اور نہی عن المنکر کا فریضہ زندگی کے آخری لمحے تک انجام دیتے رہے۔

مرضی اگرچہ زیادہ شدید نہ تھا تاہم تکلیف ضرور تھی۔ بڑے بھائی مولانا احمد اللہ دن میں دو مرتبہ مزاج
پرسی کے لیے ہسپتال تشریف لاتے۔ ۲۶۔ شوال ۱۲۸۴ھ کو طبیعت کچھ زیادہ خراب ہوئی تو مولانا احمد اللہ
کو بھی بلالیا گیا اور مولانا عبدالرحیم بھی آگئے۔ زبان پر اللہ کا ذکر جاری تھا اور ہوش بجا تھے کہ اسی دن یعنی ۲۶۔
شوال ۱۲۸۴ھ (۲۰۔ فروری ۱۸۶۸ء) کو روح قفسِ عنصری سے پرواز کر گئی اور قیدِ فرنگ اور قیدِ حیات دونوں
سے نجات پائی۔ کالا پانی پمپھنے کے بعد دو سال ایک مہینہ اور تودن زندہ رہے۔

وفات ہسپتال میں ہوئی تھی۔ اس کے بعد میت کو گھر لے جایا گیا۔ سید اکبر زمان نے چیف کمشنر

۵۶ اقتباس از مکتوب مولانا یحییٰ علی جو ۲۱۔ جمادی الاولیٰ ۱۲۸۳ھ کو یک شنبہ کے روز انڈمان سے

اپنی اہلیہ محترمہ کے نام ارسال فرمایا۔ (بحوالہ علمائے ہند کا شان دار ماضی ج: ۳، ص: ۱۵۶)

سے اجازت لے کر تمام جزیروں میں اعلان کر دیا تھا کہ جو لوگ تکفین و تدفین اور نماز جنازہ میں شامل ہونا چاہیں، ان کے مکان پر پہنچ جائیں۔ چنانچہ مسلمانوں کے علاوہ بہت سے ہندو بھی مقررہ مقام اور متعین وقت پر پہنچ گئے۔ پانچ ہزار کے قریب لوگ اس مرد مجاہد اور عالم جلیل کی خبر وفات سُن کر ان کے گھر پہنچے۔ نماز جنازہ کئی مرتبہ پڑھی گئی اور اس پیکرِ عزیمت و استقلال کو انڈمان کے جزیرے روس آئی لینڈ میں دفن کر دیا گیا۔

مولوی کبیر احمد پھلواری نے مندرجہ ذیل اشعار میں تاریخ وفات لکھی۔

چونکہ یحییٰ علی ستودہ خصال	عالم و زاہد و محدث بود
روح پاکش گزاشت مجلسِ تن	راہِ ملک وصالِ حق بیمود
گشت راضیِ خدائے پاک ازو	عزتِش پیشِ قدسیاں افزود
باتفہ سالِ او ز روئے الم	رضی اللہ ربہ فرمود

۱۲۸۴ھ